

**4<sup>ஆம்</sup>?  
தொழிலாளர்**

விருப்பு வாக்கிலக்கங்கள் நேற்று வெளியானதும் தான் தாமதம், வேட்பாளர்களுக்கிடையே கடந்த சில நாட்களாக அமுங்கிக் கிடந்த குடும்பிழைச் சண்டைகள் மீண்டும் சூடுபிடிக்கத் தொடங்கி விட்டன. அதுவும் யாழ்ப்பாணத்தில் சைக்கிள்காரர்கள்

பக்.2

# சுடர் ஒளி

THE SUDAR OLI

சூடர் ஒளி

10.06.2020

புதன்கிழமை

தொடர்புக்கு 076 584 2222

## யாழ்ப்பாணம். இந்தியத் தூதரகத்தின் இரு அதிகாரிகள் தனிமைப்படுத்தல்

யாழ்ப்பாணம், ஜூன் 10  
யாழ்ப்பாணம் உள்ள இந்தியத் தூதரகத்தைச் சேர்ந்த இரு அதிகாரிகளும் கொரோனா அச்சம் காரணமாக தனிமைப்படுத்தலுக்கு உட்படுத்தப்பட்டுள்ளனர். யாழ்ப்பாணம் இணுவிலில் தங்கிநின்ற இந்தியப் பிரஜை ஒருவர் இந்தியா திரும்பிய நிலையில் கடந்த 5ஆம் திகதி அவருக்கு கொரோனா இருப்பது கண்டறியப்பட்டது. இவ்வாறு கொரோனாத் தொற்று

பக்.2

## இலங்கையின் தலைவிதி ஓகஸ்ட் 5 இல் நிர்ணயம்!

**196**  
ஆசனங்களுக்காக  
7,452 பேர்  
போட்டி



## சுதந்திரபுரம் படுகொலையின் 22 ஆம் ஆண்டு நினைவேந்தல்

பொலிஸாரின் தடையையும் மீறி உறவுகள் கண்ணீருடன் அஞ்சலி

முல்லைத்தீவு, ஜூன் 10  
முல்லைத்தீவு சுதந்திரபுரம் பகுதியில் விமானத் தாக்குதலால் படுகொலை செய்யப்பட்ட 33 பொதுமக்களின் 22ஆம் ஆண்டு நினைவேந்தல் இன்று கடைப்பிடிக்கப்

பட்டது. கொரோனாவைக் காரணம் காட்டி நினைவேந்தல் தடுக்கப்பட்டபோதும், கொல்லப்பட்டவர்களின் உறவுகளால் நினைவு கூரப்பட்டது. முல்லைத்தீவு சுதந்திர

பக்.2

## நாகவிகாரைக்கு கல் வீச்சு!

யாழ்ப்பாணம், ஜூன் 10  
யாழ்ப்பாணம் ஆரியகுளம் சந்தியில் அமைந்துள்ள நாகவிகாரையின் கண்ணாடிமீது இன்று அதிகாலை இனத்தெரியாதோர் கல் வீசித் தாக்குதல் நடத்தியுள்ளனர். விகாரையின் கண்ணாடிகள் சில உடைந்துள்ளன.

பக்.2

கொழும்பு, ஜூன் 10

கொரோனா காரணமாக இரண்டு தடவைகள் ஒத்திவைக்கப்பட்ட நாடாளுமன்றத் தேர்தல் எதிர்வரும் ஓகஸ்ட் மாதம் 5 ஆம் திகதி நடைபெறவுள்ளது. இதற்கான அதிகாரபூர்வ அறிவிப்பை தேசிய தேர்தல்கள் ஆணைக்குழுவின் தவிசாளர் மஹிந்த தேசப்பிரிய இன்று வெளியிட்டார். தேர்தல் திகதி தொடர்பான வர்த்தமானி அறிவிப்பு இன்று நள்ளிரவு வெளியும்.

பக்.2

## ஆசிரியர்களின் தற்காலிக இணைப்புக்கள் ஜூன் 29 வரை மாத்திரமே

கல்வி அமைச்சின் செயலர் இளங்கோவன் அறிவிப்பு

யாழ்ப்பாணம், ஜூன் 10  
வடக்கு மாகாணத்துக்கு உட்பட்ட ஆசிரியர்கள் பெற்றுக் கொண்ட தற்காலிக இணைப்புக்கள், பாடசாலை ஆரம்பிக்கும் தினமான ஜூன் 29ஆம் திகதி வரையிலேயே செல்லுபடியாகும் என்று வடக்கு மாகாண கல்வி அமைச்சின் செயலர் இ.இளங்கோவன் தெரிவித்துள்ளார்

பக்.2



## ராஜதவுக்கு பிணை

கொழும்பு, ஜூன் 10  
வெள்ளை வாகனம் தொடர்பான செய்தியாளர் சந்திப்புத் தொடர்பாக கைதுசெய்யப்பட்ட முன்னாள் அமைச்சர் ராஜித

பக்.2

## வாள் முனையில் நகைகள் அபகரிப்பு

அம்பனையில் இன்று அதிகாலை சம்பவம்

யாழ்ப்பாணம், ஜூன் 10  
தெல்லிப்பழை அம்பனைச் சந்திக்கு அண்மையாகவுள்ள வீடொன்றிலிருந்து 32 பவுண் நகைகளும், 25 ஆயிரம் ரூபா பணமும் கொள்ளையிடப்பட்டுள்ளது. இந்தச் சம்பவம் இன்று அதிகாலை 1.30 மணிக்கு இடம்பெற்றுள்ளதாகப் பொலிஸார் தெரிவித்த

பக்.2

## ஒற்றுமையை விரும்பாதோரின் சதியே கல்வீச்சுத் தாக்குதல்

நாகவிகாரை விகாராதிபதி சாடல்

யாழ்ப்பாணம், ஜூன் 10  
இன ஒற்றுமையை விரும்பாதவர்களால் தாக்குதல் மேற்கொள்ளப்பட்டிருக்கலாம். மக்கள் குழப்பமடையத் தேவையில்லை. இவ்வாறு நாகவிகாரையின் விகாராதிபதி சிறி விமல தேரர் தெரிவித்துள்ளார். நாகவிகாரை கண்ணாடிமீது மேற்கொள்ளப்பட்ட தாக்குதல் தொடர்பில் கருத்துத் தெரிவிக்கையிலேயே மேற்கண்டவாறு கூறினார். அவர் மேலும் தெரிவித்ததாவது: விகாரையில் சிறிய தாக்குதல் இடம்பெற்ற

பக்.2

## தி.மு.க எம்.எல்.ஏ கொரோனாவுக்கு பலி!

பிறந்த நாள் அன்றே காவு கொண்டது கொரோனா

கொழும்பு, ஜூன் 10  
இந்திய தமிழகத்தின் திராவிட முன்னேற்றக் கழகத்தின் சட்டமன்ற உறுப்பினரான ஜெ. அன்பழகன் கொரோனா தொற்றுக்குள்ளாகிச் சிகிச்சை பெற்றுவந்த நிலையில் நேற்று உயிரிழந்துள்ளார். அவர் தனது 62 வயதில் அவரது பிறந்தநாளான

பக்.2

சுடர்வாக்கும் உண்மைகளை சுமந்து வரும் மாலை இதழ்



# இலங்கையின்...

தேர்தல் ஆணைக்குழு அலுவலகத்தில் நடைபெற்ற ஊடகவியலாளர் சந்திப்பில் இது தொடர்பில் கருத்து வெளியிட்ட அவர், கொரோனா வைரஸ் கட்டுக்குள் வந்துவிட்டது என்று சுகாதார சேவைகள் பணிப்பாளர் நாயகம் உத்தரவாதம் வழங்கினால் 30 - 35 நாட்களுக்குள் தேர்தலை நடத்த முடியும் என கூறியிருந்தேன். ஆனால், இது தொடர்பில் மாறுபட்ட கோணத்தில் பரப்புரை முன்னெடுக்கப்பட்டது. அதாவது இறுதி நோயாளி குணமடைவதும்வரை தேர்தலை நடத்த முடியாது என்று நான் கூறியதாக ஒரு அரசியல் கட்சியால் தொடர்ச்சியாக விமர்சனங்கள் முன்வைக்கப்பட்டன. தேர்தலை நடத்துவதற்காகவே தேர்தல்கள் ஆணைக்குழு இருக்கின்றது. எனினும், கொரோனா காரணமாகவே திட்டமிட்ட அடிப்படையில் நடத்த முடியாமல் போனது.

மாகாண சபைகளுக்கான தேர்தலையும் நாம் இழுத்தடிக்கவில்லை. அதற்கு நாடாளுமன்றமே பொறுப்புக்கூற வேண்டும். தேர்தலை நடத்துவதற்கு எம்மாலான அனைத்து முயற்சிகளும் முன்னெடுக்கப்பட்டன. எனவே, ஜூன் 20 ஆம் திகதி நடைபெறவிருந்த நாடாளுமன்றத் தேர்தலை ஓகஸ்ட் 5 ஆம் திகதி நடத்துவதற்கு தேர்தல் ஆணைக்குழுவின் உறுப்பினர்கள் மூவரும் ஒருமனதாக தீர்மானித்தோம் என்றார். அதேவேளை, நாடாளுமன்றத் தேர்தலில் 196 ஆசனங்களுக்காக அங்கீகரிக்கப்பட்ட அரசியல் கட்சிகளில் இருந்தும், சயேச்சைக் குழுக்களில் இருந்தும் 7 ஆயிரத்து 452 வேட்பாளர்கள் போட்டியிடுகின்றனர். அரசியல் கட்சிகளின் சார்பில் 3 ஆயிரத்து 652 பேரும், 617 சயேச்சைக்குழுக்களின் சார்பில் 380 பேரும் இம்முறை களமிறங்கியுள்ளனர். (ஒ,5,44)

## யாழ். இந்தியத் தூதரகத்தின்...

இருந்தவர் உட்பட யாழில் தங்கிநின்ற இந்தியப் பிரஜைகளை யாழ்ப்பாணத்திலிருந்து கொழும்புக்கு பேருந்தில் அழைத்துச் சென்ற இந்தியத் தூதரக அதிகாரி ஒருவரும், இந்தியப் பிரஜையுடன் தங்கியிருந்தபோது, உயிரிழந்த மற்றுமோர் இந்தியப் பிரஜையின் இறப்பு உறுதிப்படுத்தல் சான்றிதழை வழங்கும் பணியை மேற்கொண்டவருமாக இருவரும் தனிமைப்படுத்தப்பட்டுள்ளனர். இதேநேரம் இணுவிலில் மற்றும் ஏழாலையில் சிலர் தனிமைப்படுத்தலுக்கு உட்படுத்தப்பட்டமைபோன்று இவர்களும் பி.சி.ஆர் பரிசோதனை மேற்கொண்டு கொரோனா இல்லை எனக் கண்டறியப்பட்டால் தனிமைப்படுத்தல் விலக்கப்படும் எனவும் அல்லது சிகிச்சைக்கு உட்படுத்தப்படுவர் எனவும் சுகாதார அதிகாரிகள் தெரிவித்துள்ளனர். (ப-105)



## தற்காலிக ....

ளார். கிளிநொச்சி, முல்லைத்தீவு மாவட்டங்களில் பணியாற்றிய நிலையில் பல்வேறு காரணங்களுக்காக தற்காலிக இணைப்பை பெற்று இணைப்புக் காலம் முடிவடைந்தவர்கள், விடுமுறை பெற்றவர்களின் நிலைமை தொடர்பில் கடந்த ஏப்ரல் மாதம் சுட்டிக்காட்டப்பட்டபோது, அப்போதைய நிலைமையைக் கருத்தில் கொண்டு மே முதலாம் திகதியில் இருந்து மேலும் இரண்டு மாதங்களுக்கு அவை அனுமதிக்கப்பட்டன. பிரசவ காலம், மருத்துவம் உள்ளிட்ட பல தேவைகளுக்காக ஏனைய மாவட்டத்துக்கு இணைப்புபெற்று பணியாற்றிய நிலையில் அந்தக் கால எல்லை முடிவடைந்தபட்சத்தில் மேலும் இரு மாதங்கள் அனைத்து ஆசிரியர்கள் மற்றும் உத்தியோகத்தர்களுக்கும் நீடிக்கப்பட்டது. இதேவேளை, சம்பளம் அற்ற விடுமுறைகளை பெற்று வெளிநாடுகளுக்குச் சென்றவர்கள் பணிக்கு திரும்ப முடியாத நிலையில் அவர்களுக்கு மேலும் இரு மாதங்கள் சம்பளம் அற்ற விடுமுறைக் காலம் முடிவடையும்போது மீள் பரிசீலனை செய்யப்படும், என்றார். (ஒ,5,105)



தான் இந்த வாக்குப் பிரிப்புச் சண்டையில் மும்முரமாக நிற்கிறார்களாம். விருப்பு இலக்கங்கள் வந்தவுடனேயே குறித்த வேட்பாளர்களின் படங்களோடு, இலக்கங்களும் பெரிதாகப் பெரிக்கப்பட்டு சமூக வலைத்தளங்களில் விளம்பரங்கள் முளைக்கத் தொடங்கி விட்டன. இந்த விளம்பரங்களில் சைக்கிள்காரர்களின் பதிவுகளே அதிசயம். அவற்றில் சில வேட்பாளர்களின் முகங்களைக் காணவே முடியவில்லை. அத்தோடு இரண்டு வேட்பாளர்கள் மாறி மாறி ஒருவரை ஒருவர் காய்வேட்டியபடி போட்ட விளம்பரங்கள் அவர்களிடையே இருக்கும் பனிப்போரைப் பட்டவர்த்தனமாக்கியுள்ளது. என்றாலும் கட்சிக்குள் இப்போது உணர்ச்சிமய சட்டத்தரணியின் கையே ஓங்கியுள்ளதாகவும், அதனால் அவருக்கு பிழக்காத மற்றைய வேட்பாளரை தலைமை ஓரங்கட்டுவதாகவும் கூறப்படுகின்றது. ஆனால் சைக்கிளுக்கு 'மணி' முக்கியம் என்பது தலைமைக்குத் தெரியாமலா இருக்கும்.?

## சுதந்திரபுரம்....

புரத்தில் 1998 ஆம் ஆண்டு இலங்கை விமானப் படையாலும், இராணுவத்தினராலும் மேற்கொள்ளப்பட்ட விமானத் தாக்குதல் மற்றும் எறிகணை தாக்குதலில் 33 பேர் படுகொலை செய்யப்பட்டனர். படுகொலை செய்யப்பட்ட மக்களை நினைவு கூரும் நிகழ்வே இன்று கடைப்பிக்கப்பட்டது. முல்லைத்தீவு சுதந்திரபுரம், நிறோசன் விளையாட்டுக்கழக மைதானத்தில் நினைவேந்தல் நிகழ்வுக்கான ஏற்பாடுகள் முன்னெடுக்கப்பட்டிருந்தன. கொரோனாத் தொற்றைக் காரணம் காட்டி பொலிஸார் நினைவேந்தல் நிகழ்வுக்குத் தடை விதித்திருந்த நிலையில் படுகொலை செய்யப்பட்டவர்கள் சிலரைப் புதைத்த இடத்தில் நினைவேந்தல் நிகழ்வுகள் முன்னெடுக்கப்பட்டிருந்தன. கொரோனாத் தொற்று சுகாதார வழிமுறைகளுக்கு ஏற்ப, கையுறை, முகக்கவசம், மற்றும் சமூக இடைவெளிகள் பேணப்பட்டு நினைவேந்தல் கடைப்பிடிக்கப்பட்டது. பிரதான ஈகச் சுடரை தாக்குதலின்போது தமது குடும்பத்தில் 4 பிள்ளைகளை இழந்த தந்தையொருவர் ஏற்றினார். படுகொலை செய்யப்பட்டவர்களுக்கு மலர்தூவி அஞ்சலி செலுத்தப்பட்டது. நிகழ்வில் முன்னாள் வன்னிமாவட்ட நாடாளுமன்ற உறுப்பினர் சி.சிவமோகன், கரைச்சி பிரதேசசபை உறுப்பினர் ஜீவன் மற்றும் படுகொலை செய்யப்பட்டவர்களது உறவினர்கள், சமூக ஆர்வலர்கள் எனப் பலரும் கலந்து கொண்டனர். (ப-246)

## ஒற்றுமையை விரும்பாதோரின்...

றுள்ளது. வேண்டத்தகாதவர்களால் இந்தச் சம்பவம் நடத்தப்பட்டிருக்கக்கூடும் என்று கருதுகின்றேன். யாழ்ப்பாணத்தில் தமிழர், சிங்களவர், முஸ்லிம் என்ற வேறுபாடின்றியே அனைத்து இன மக்களும் ஒன்றாக இணைந்து செயற்பட்டு வருகின்றோம். இந்த இன ஒற்றுமையைக் குழப்புதற்காக சிலரால் இந்தச் சம்பவம் நடத்தப்பட்டிருக்கலாம். பொலிஸார் விசாரணைகளை மேற்கொண்டு வருகின்றனர். தென்பகுதியில் உள்ள பௌத்த மக்கள் இது தொடர்பில் குழப்பமடைய வேண்டாம். இந்த விடயத்தைப் பெரிதாக்க வேண்டாம். இனவாதத்தைத் தூண்டும் சிலரால் இந்தச் சம்பவம் மேற்கொள்ளப்பட்டிருக்கலாம், என்றார். (ஒ,5,111)

## வாள் முனையில்...

னர். சம்பவம் தொடர்பில் வீட்டார் தெரிவித்ததாவது: வீட்டின் பின்புறமாகவுள்ள தோட்டத்தில் நாய் குலைக்கும் சத்தம் கேட்டது. வீட்டின் முன்கதவை திறந்து வெளியில் சென்று பார்த்தபோது யாரையும் காணவில்லை. அதற்கிடையில் கொள்ளையர்களில் ஒருவன் வீட்டுக்குள் புகுந்து விட்டான். வீட்டிலிருந்தவர்களின் கழுத்தில் வாளை வைத்து அச்சுறுத்தியுள்ளான். இதன் பின்னர் மேலும் 4 கொள்ளையர்கள் வீட்டினுள் புகுந்தனர். எல்லோரையும் வாள் முனையில் அச்சுறுத்தி அமர்த்தி விட்டு தேடுதல் நடத்தினார். 32 பவுண் நகைகளையும், 25 ரூபா பணத்தையும் கொள்ளையடித்து விட்டுத் தப்பிச் சென்றனர். அவர்கள் துணியால் தமது முகத்தை மூடிக்கட்டியிருந்தனர், என்று குறிப்பிட்டனர். இன்று மதியமளவில் சென்ற தெல்லிப்பழை பொலிஸார் விசாரணைகளை மேற்கொண்டனர். (ஒ,5,26)

## நாகவிகாரைக்கு...

இது தொடர்பில் பொலிஸார் மிகத் தீவிரமான விசாரணைகளை முன்னெடுத்து வருகின்றனர். நாகவிகாரையின் முகப்பில் வீதியோரத்தில் அமைந்துள்ள புத்தர் சிலை கண்ணாடிக் கூண்டினுள்ளே வைக்கப்பட்டுள்ளது. அந்தக் கண்ணாடிக் கூண்டின் மீதே கல் வீச்சுத் தாக்குதல் மேற்கொள்ளப்பட்டுள்ளது. இந்தச் சம்பவம் நடைபெற்றதைத் தொடர்ந்து வழமைக்கு மாறாக அந்த இடத்தில் இராணுவத்தினர் நிறுத்தப்பட்டனர். பொலிஸார் விசாரணைகளை துரிதமாக ஆரம்பித்தனர். மோட்டார் சைக்கிளில் பயணித்த இருவரே இந்தத் தாக்குதலை மேற்கொண்டவர்களாக அடையாளம் காணப்பட்டுள்ளனர் என ஆரம்ப விசாரணைகளில் தெரிய வருவதாகப் பொலிஸார் குறிப்பிட்டனர். (ஒ,5,111)

## ராஜ்தவுக்கு

சேனாரத்னவுக்கு இன்று பிணை வழங்கப்பட்டுள்ளது. கொழும்பு மேலதிக நீதிவானால் 5 லட்சம் ரூபா பெறுமதியான இரண்டு சரீரப் பிணைகளின் அடிப்படையிலேயே ராஜ்தவுக்குப் பிணை வழங்கப்பட்டுள்ளது. (ஐ)

## தி.மு.க எம்.எல்.ஏ...

இன்று உயிரிழந்துள்ளார். இது உறவினர்கள், நண்பர்கள் மற்றும் கட்சியினரை மிகுந்த சோகத்தில் ஆழ்த்தி உள்ளது. சட்டமன்ற உறுப்பினரான ஜெ. அன்பழகன் மூச்சுத்திணறல் காரணமாக கடந்த 2 ஆம் திகதி சென்னை, குரோம்பேட்டையில் உள்ள தனியார் மருத்துவனையில் சேர்க்கப்பட்டார். அவருக்கு கொரோனாத் தொற்று இருப்பது பரிசோதனைகளில் உறுதியானது. கொரோனாத் தொற்றுக் காலத்தில் அவர் மக்களுக்கு உதவி வழங்கும் செயற்பாடுகளில் ஈடுபட்டார் என்றும், அதன்போது அவருக்குக் கொரோனா தொற்று ஏற்பட்டிருக்கலாம் என்றும் தெரிவிக்கப்படுகின்றது. அவரை தீவிர சிகிச்சை பிரிவில் அனுமதித்து வைத்தியர்கள் கண்காணித்து வந்தனர். அவருக்கு மூச்சு விடுவதில் சிரமம் ஏற்பட்டதால் செயற்கை சுவாசக் கருவி (வென்டிலேட்டர்) பொருத்தப்பட்டது. கடந்த வாரம் தமிழக முதலமைச்சர் எடப்பாடி பழனிச்சாமி தனியார் வைத்தியசாலை மருத்துவரிடம் ஜெ. அன்பழகன் உடல்நிலை தொடர்பாக விசாரித்தார். தமிழ்நாட்டு சுகாதாரத்துறை அமைச்சர் விஜயபாஸ்கரும் வைத்தியசாலைக்கு நேரில் சென்று ஜெ. அன்பழகன் உடல்நிலை தொடர்பாக விசாரித்தார். ஜெ. அன்பழகனின் சிகிச்சைக்குத் தேவையான மருந்துகளை தெலுங்கானா ஆளுநர் தமிழிசை சுவந்தரராஜன் அனுப்பி வைத்திருந்தார். எனினும் அவர் சிகிச்சை பயனின்றி இன்று உயிரிழந்தார். (எ-ரி2)



# கொரோனாப் போர்வையில் அச்சுறுத்தும் பொலிஸார்!

## மக்கள் கடும் விசனம்

முல்லைத்தீவு, ஜூன் 10  
கொரோனா தொற்று பரவலைக் காரணம் காட்டி பொலிஸார் மக்களைத் தொடர்ந்தும் அச்சுறுத்துகின்றனர் என்று குற்றஞ்சாட்டப்படுகிறது. இலங்கை அரசின் திட்டமிட்ட தாக்குதல்களில் படுகொலை செய்யப்பட்ட அப்பாவிப் பொதுமக்களை நினைவுகூரும் போதெல்லாம் பொலிஸார் இவ்வாறான அராஜகங்களில் ஈடுபடுகின்றனர் என்று மக்கள் விசனம் தெரிவிக்கின்றனர். சுதந்திரபுரம் பகுதியில் 1998 ஆம் ஆண்டு சிறீலங்கா விமானப்படைபடைமற்றும் தரைப்படையினரின் கூட்டுத் தாக்க தல் நடவடிக்கையில் 33 பொது மக்கள் படுகொலை செய்யப்பட்டிருந்தனர். அவர்களுடைய 22 ஆவது நினைவு தினம் இன்றாகும். இந்த நினைவு தினத்தைக் கடைப்பிடிப்பதற்காக சுதந்திரபுரம் சந்தி, நிரோ ஜன் விளையாட்டுக்கழக மைதானத்தில் ஏற்பாடுகள் மேற்



கொள்ளப்பட்டன. இன்று காலை அங்கு சென்ற பொலிஸார் மக்களை அச்சுறுத்தும் வகையில் நடந்து கொண்டுள்ளனர். நிகழ்வு ஏற்பாட்டாளர்கள் அந்த இடத்துக்குச் சென்ற போது அங்கு படையினர், பொலிஸார் சூழ்ந்து ஏற்பாட்டாளர்களை வெளியேறுமாறு மிரட்டியுள்ளனர். சுதந்திரபுரம் சந்திபகுதியில் நின்றிருந்த பொலிஸார் வீதியால் செல்பவர்களின் உந்துருளிகள், வாகனங்களை கடும் சோதனைக

ளுக்கும் உட்படுத்தியுள்ளனர். இந்தச் சம்பவங்கள் மக்கள் மத்தியில் கடும் விசனத்தை ஏற்படுத்தியுள்ளது. இனப்படுகொலை நாளான முள்ளிவாய்க்கால் நினைவேந்தல் நிகழ்விலும் பொலிஸார், இராணுவத்தினர் தடைகளை ஏற்படுத்தி, மக்களை மிரட்டியிருந்தனர். மக்கள் மட்டுமல்லாது அரசியல் தலைவர்களும் நிகழ்வுக்குச் செல்ல முடியாது திருப்பி அனுப்பப்பட்ட சம்பவங்களும் இடம்பெற்றுள்ளன. (ப-19)



## கொழும்பில் கைதான 53 பேருக்கும் பிணை

கொழும்பு, ஜூன் 10  
கொழும்பிலுள்ள அமெரிக்க தூதரகத்துக்கு முன்பாக ஆர்ப்பாட்டத்தில் ஈடுபட்டமைக்காக கைது செய்யப்பட்டவர்களைப் பிணையில் செல்ல அனுமதித்தது நீதிமன்றம். அமெரிக்க கறுப்பினத்தவரான ஜோர்ஜ் ப்ளொய்டின் கொலைக்கு எதிர்ப்பு தெரிவித்து இந்த ஆர்ப்பாட்டம் ஒழுங்கு செய்யப்பட்டிருந்தது. ஆர்ப்பாட்டம் நடத்துவதற்கு நீதிமன்ற தடைவிதித்திருந்த நிலையில், நீதிமன்ற உத்தரவை மீறி போராட்டத்தில் ஈடுபட்ட முன்னிலை சோசலிசக் கட்சி முக்கியஸ்தர்களான குமார் குணரத்னம், துமிந்த நாகமுவ உட்பட 53 பேர் நேற்றுக் கைது செய்யப்பட்டனர். கைது செய்யப்பட்டவர்கள் கொள்ளப்பிடி பொலிஸ் நிலையத்தில் தடுத்துவைக்கப்பட்ட பின்னர், கொழும்பு கோட்டை நீதிவான் முன்னிலையில் முற்படுத்தப்பட்டனர். அவர்களை பிணையில் செல்ல நீதிமன்ற அனுமதித்தது. (எ-ரி1)

## முல்லைத்தீவில் சர்வதேச விளையாட்டரங்கு பெயர்ப்பலகை அகற்றும்

முல்லைத்தீவு, ஜூன் 10  
முல்லைத்தீவு மாவட்டத்தில் சர்வதேச விளையாட்டு அரங்குக்கு என்று ஒதுக்கப்பட்டதாகக் கூறப்பட்ட இடத்தில் மாவட்டச் செயலரின் அனுமதியுடன் நடப்பட்ட பெயர்ப்பலகை பொலிஸாரால் அகற்றப்பட்டது. பலகை நடப்பட்ட காணியின் உரிமையாளர் மேற்கொண்ட முறைப்பாட்டுக்கு அமைவாக பொலிஸாரால் அது அகற்றப்பட்டுள்ளது. 2016ஆம் ஆண்டு சர்வதேச விளையாட்டு மைதானம் முல்லைத்தீவு மாவட்டத்தில் அமைக்கத் திட்டமிடப்பட்டது. வட்டுவாகல் பகுதியில் 30 ஏக்கர் நிலத்தை அதற்காக கையகப்படுத்த மாவட்டச் செயலகம் நடவடிக்கை எடுத்தது. இதன்போது அதில் 14 ஏக்கர் காணி தனியாருக்கு உரியது. அந்தக் காணியை வழங்க தனியார் மறுப்புத் தெரிவித்திருந்தனர். திட்டம் அப்படியே கிடப்பில் போடப்பட்டது. இவ்வாறானதொரு நிலையில் முல்லைத்தீவு மாவட்டச் செயலகத்தை பொது அமைப்புக்களின் பெயரில் சிலர் அண்மையில் அணுகினர். மாவட்ட நீதிமன்றக்கு அருகில் 30 ஏக்கர் அரசு நிலம் இருப்பதாகவும், அங்கே சர்வதேச விளையாட்ட அரங்கை அமைக்க முடியும் எனவும் குறிப்பிட்டுள்ளனர். இதற்கு அமைவாக முன்னர் அடையாளப்படுத்தப்பட்டிருந்த இடத்திலிருந்த பெயர்ப்பலகை பிடுங்கி எடுக்கப்பட்டது. புதிதாக அடையாளப்படுத்தப்பட்ட இடத்தில் நடப்பட்டது. இதனைச் செய்தவர்கள் முகநூலில் அதனைப் பகிர்ந்துள்ளனர். புதிய இடத்தில் பெயர்ப்பலகையை நடுகை செய்தவர்களில் ஒருவர் நடைபெறும் பொதுத் தேர்தலில் சுயேச்சைக் குழுவின் சார்பில் போட்டியிடுகின்றார். தேர்தல் காலத்தில் இவ்வாறு செய்ய அனுமதிக்கப்பட்டமை தொடர்பில் ஏனைய அரசியல் கட்சிகளால் கேள்வி எழுப்பப்பட்டிருந்தன. தேர்தல்கள் ஆணைக்குழுவிலும் முறைப்பாடு செய்யப்பட்டிருந்தது. இவ்வாறானதொரு நிலையில் புதிதாக பெயர்ப்பலகை நடப்பட்ட காணியின் உரிமையாளர் பொலிஸில் மேற்கொள்ளப்பட்ட முறைப்பாட்டுக்கு அமைவாக அது அகற்றப்பட்டுள்ளது. (ஒ,5,105)

## நாகபூசணி அம்மன் திருவிழாவுக்கு

## ஊரவர்கள் 30 பேருக்கு மாத்திரமே அனுமதி

### சிறப்பு படகுச் சேவைகள் இல்லை

யாழ்ப்பாணம், ஜூன் 10  
நயினாதீவு நாகபூசணி அம்மன் ஆலய வருடாந்தப் பெருந் திருவிழாவுக்கு நயினாதீவைச் சேர்ந்த 30 அடியவர்களுடன் மட்டும் நடத்துவதற்கு அனுமதி வழங்கப்பட்டுள்ளது. அத்துடன் அன்னதானத்துக்கும் தடை விதிக்கப்பட்டுள்ளது. இவ்வாறு யாழ்ப்பாண மாவட்டச் செயலர் கணபதிப்பிள்ளை மகேசன் தெரிவித்தார். நயினாதீவு நாகபூசணி அம்மன் ஆலய வருடாந்த உற்சவம் தொடர்பான முன்னேற்பாட்டுக் கூட்டம் யாழ்ப்பாண மாவட்டச் செயலகத்தில் நேற்று இடம்பெற்றது. இந்தக் கூட்டத் தில் ஆலய பரிபாலன சபையினர், பொலிஸார், கடற்படையினர், வேலணை பிரதேச செயலர் உள்ளிட்ட இதனுடன் தொடர்புடைய தரப்புக்களைச் சேர்ந்தவர்கள் கலந்து கொண்டிருந்தனர். ஏற்பாட்டுக் கூட்டத்தின் முடிவில் மாவட்டச் செயலர் தெரிவித்த தாவது: எதிர்வரும் 20 ஆம் திகதி கொடியேற்றத்துடன் திருவிழா ஆரம்பித்து தொடர்ந்து 18 நாட்கள் இடம்பெறும். ஆலய வருடாந்த மகோற்சவத்தில் நயினாதீவைச் சேர்ந்த 30 அடியவர்கள் மட்டும் கலந்து கொள்ள முடியும். ஆலய மகோற்சவ காலத்தில் அன்னதானம் வழங்குவதற்கும் சுகாதாரப் பிரிவினர் தடை விதித்துள்ளனர். கொரோனா அச்சம் காரணமாக இந்த நடைமுறை பின்பற்றப்படுகின்றது. நயினாதீவு தீவாக இருப்பதால் அந்தப் பகுதியில் ஏனைய பகுதியைச் சேர்ந்தவர்களை அனுமதிப்பதன் மூலம் தொற்று ஏற்படக்கூடிய சாத்தியக் கூறுகள் காணப்படுகின்றன. வெளிமாவட்டங்களில் இருந்து எவரும் ஆலய உற்சவத்துக்கு அனுமதிக்கப்பட மாட்டார்கள். சப்பறம் மற்றும் தேர் உள்ளிட்ட எந்தவொரு பெரும் உற்சவங்களும் நடைபெறாது. ஆலய உற்சவங்கள் அனைத்தும் உள்ளீதி உடனேயே நிறைவுபெறும்- என்றார். (ஒ,5,111)

## சாரதி அனுமதிப் பத்திரத்துக்கு

## மருத்துவச் சான்றிதழை பெறுவதில் மக்கள் சிரமம்

வவுனியா, ஜூன் 10  
சாரதி அனுமதிப்பத்திரம் பெறுவதற்காக மருத்துவச் சான்றிதழ் பெறுவதற்கு வவுனியா தேசிய போக்குவரத்து வைத்திய நிறுவனத்துக்குச் செல்பவர்கள் பெரும் சிரமத்தை எதிர்நோக்குவதாக பொதுமக்கள் விசனம் தெரிவித்தனர். புதிதாக சாரதி அனுமதிப்பத்திரம் பெறுபவர்கள், சாரதி அனுமதிப் பத்திரத்தைப் புதுப்பிக்கச் செல்பவர்கள் மற்றும் சாரதிகளுக்கான பல்வேறு சேவைகளைப் பெறுவதற்கு வவுனியா மாவட்டச் செயலக வளாகத்தில் அமைந்துள்ள இலங்கை தேசிய போக்குவரத்துத் திணைக்களத்தின் கீழான வைத்திய நிறுவனத்துக்குச் செல்பவர்கள் மருத்துவப் பரிசோதனைக்கு காக்க வைக்கப்படுவதாகக் குற்றம் சாட்டியுள்ளனர். மருத்துவச் சான்றிதழ் பெறுவதற்காக அதிகாலை வவுனியா தேசிய போக்குவரத்து வைத்திய நிறுவனத்துக்குச் செல்பவர்கள் நீண்டநேரம் காத்திருந்தும் மருத்துவ சான்றிதழை பெறாமல் திரும்பிச் செல்ல வேண்டிய நிலைமை காணப்படுவதாகவும் அதிகளவான மக்கள் செல்கின்றபோதும் மட்டுப்படுத்தப்பட்ட அளவிலானோரே உள்வாங்கப்படுகின்றனர் இதனால் இன்று மக்களுக்கும், அலுவலர்களுக்கும் இடையே சற்று குழப்பநிலை ஏற்பட்டிருந்ததுடன், பொலிஸார் வருகைதந்து நிலைமையை சுமுகமாக்கினர். எனவே இவ்வாறான சிரமங்களைத் தவிர்ப்பதற்கு சம்மந்தப்பட்டவர்கள் நடவடிக்கைகளை மேற்கொள்ள வேண்டும் என்று மக்கள் கேட்டுக்கொண்டனர். (ப-110)



# பொதுத்தேர்தலின் பின்னர் சிறிகொத்த எங்கள் வசம்!

## சஜித் சபதம்

கொழும்பு, ஜூன் 10

பொதுத்தேர்தல் வெற்றியுடன் ஐக்கிய தேசியக் கட்சியின் தலைமையகமான சிறிகொத்தவையும் கைப்பற்று வோம் என்று ஐக்கிய மக்கள் சக்தியின் தலைவர் சஜித் பிரேமதாச தெரிவித்தார். ஐக்கிய மக்கள் சக்தியின் தலைமை அலுவலகத்தில் நேற்று நடைபெற்ற ஊடக வியலாளர் சந்திப்பில் கலந்துகொண்டு கருத்து வெளியிடும்போதே அவர் இவ்வாறு தெரிவித்தார்.



வது: நாட்டிலுள்ள ஐக்கிய தேசியக் கட்சியின் ஆதரவாளர்களுக்கு இத்தருணத்தில் உறுதி மொழியொன்றை வழங்குகின்றோம். அதாவது பொதுத்தேர்தலில் வெற்றிபெற்றதும், மக்கள் வழங்கிய ஜனநாயக

தீர்ப்பின் பிரகாரம் சிறிகொத்தவின் பொறுப்பையும் ஏற்போம்.

உண்மை ஒருபோதும் தோற்காது. எமது வேட்புமனு தொடர்பில் வெளியான நீதிமன்ற தீர்ப்பு இதனை உறுதிப்படுத்துகின்றது. எதிர்வரும் நாள்களிலும் சில சம்பவங்கள் இடம்பெறலாம். சவால்களையெல்லாம் தாண்டி வெற்றிகரமாக தேர்தலை எதிர்கொள்வோம். எமது கட்சியில் 'உல்' அரசியலுக்கு இடமில்லை - என்றார். (ஐ-44)

அவர் மேலும் தெரிவித்ததா

# சௌபாக்கியா திட்டத்துக்கு யாழில் 12,117 விண்ணப்பம்

யாழ்ப்பாணம், ஜூன் 10

சௌபாக்கியா விரைவுபடுத்தப்பட்ட தேசிய உணவு உற்பத்தி திட்டத்துக்கு 12 ஆயிரத்து 117 பேர் யாழ்ப்பாண மாவட்டத்தில் விண்ணப்பித்துள்ளனர் என்று வடக்கு மாகாண விவசாயத் திணைக்கள பணிப்பாளர் எஸ். சிவகுமார் தெரிவித்தார்.

தற்போது அரசால் முன்னெடுக்கப்பட்டுவரும் 'சௌபாக்கியா' விரைவுபடுத்தப்பட்ட தேசிய உணவு உற்பத்தி வேலைத் திட்டம் தொடர்பில் கருத்து தெரிவிக்கும் போதே அவர் மேற்கண்டவாறு தெரிவித்தார்.

அவர் மேலும் தெரிவித்துள்ளதாவது:

தற்போதைய சூழ்நிலையில் யாழ்ப்பாண மாவட்டத்தில் வெங்காயச் செய்கை பெருமளவு மேற்கொள்ளப்பட்டு வருவதனால் அதிகளவான விவசாயிகள் வெங்காயச் செய்கைக்காக விண்ணப்பித்துள்ளார்கள். மொத்தமாக 7 ஆயிரத்து 31 பேர் வெங்காய செய்கைக்காக விண்ணப்பித்திருக்கும், அதேநேரத்தில் மற்றைய பயிர்களுக்கு விண்ணப்பித்தோர்களையும் சேர்த்து 12 ஆயிரத்து 117 பேர் யாழ்ப்பாண மாவட்டத்தில் விண்ணப்பித்துள்ளார்கள். அதாவது மொத்த பரப்பளவு 5 ஆயிரத்து 990 ஏக்கர் நிலப்பரப்பில் பயிர்ச் செய்கையை மேற்கொள்வதற்கு விவசாயிகள் விண்ணப்பித்துள்ளார்கள். அதற்கு ஏற்படக்கூடிய செலவாக 518 மில்லியன் ரூபா கணக்கிடப்பட்டுள்ளது.

இந்தப் பயிர்களின் உற்பத்தியை நிர்ணயிக்கப்பட்ட விலையில் கொள்வனவு செய்வதாக அரசு அறிவித்துள்ளது. விவசாயிகள் தமது உற்பத்திப் பொருள்களை சந்தைப்படுத்துவது தொடர்பில் கவலையடைய தேவையில்லை. இந்த வெங்காயத்துக்கான சந்தை வாய்ப்பு தற்போது கூடுதலாக காணப்படுகின்றது. நிச்சயமாக எமது எதிர்பார்ப்பின் அடிப்படையில் இந்தியாவில் இருந்து எமக்கு சின்னவெங்காயம் மிகக் குறைந்த அளவிலேயே பெறக்கூடிய வாய்ப்பு இருக்கின்றது.

எமது வடக்கு விவசாயிகளுக்கு வெங்காய உற்பத்தியானது பெரும் பயனாக அமையும் விவசாயிகளின் உற்பத்திக்கும் கூடிய சந்தை வாய்ப்பு கிடைக்கும் என அரசால் எதிர்வு கூறப்பட்டுள்ளது. விவசாயிகள் எந்தவித தயக்கமும் இல்லாது குறித்த சௌபாக்கிய வேலைத்திட்டத்தைப் பயன்படுத்திக் கொள்வதன் மூலம் தமது பொருளாதாரத்தை முன்னேற்றிக்கொள்ள முடியும்-என்றார். (எ-ரி1)

# சங்கிலிய மன்னனின் 401 ஆவது ஆண்டு நினைவு

யாழ்ப்பாணம், ஜூன் 10

சங்கிலிய மன்னனின் 401ஆவது ஆண்டு நினைவு நாளின் நீத்தார் கடன் நிகழ்வுகள் வெள்ளி, மற்றும் சனிக்கிழமைகளில் இடம்பெறவுள்ளன என்று சிவசேனை அமைப்பின் மறவன்புலவு க. சச்சிதானந்தன் தெரிவித்தார்.

இது தொடர்பில் அவர் வெளியிட்ட ஊடக அறிக்கையில் மேலும் உள்ள தாவது;

வடக்கே கீரிமலை தொடக்கம் தெற்கே கதிர்காமம்வரை மேற்கே உடைப்புத் தொடக்கம் கிழக்கே கல்முனை வரை பல்வேறு ஊர்களில் ஆறுகள் குளங்களில் கடல் ஓரத்தில் மன்னன் சங்கிலியனுக்கு நீத்தார் கடன் செய்ய பலர் முன்வந்துள்ளனர். கொவிட் 19 தொற்று பரவாமல் தடுப்பதற்காகச் சமூக இடைவெளியைக் கருத்தில் கொண்டு நீத்தார் கடன் நிகழ்வுகளில் ஒருவர் அல்லது இருவர் பங்கேற்பார். நாளைமறுதினம் வெள்ளிக்கிழமை காலை ஒன்பது மணிக்கு யாழ்ப்பாணம் நல்லூர் சங்கிலியன் தோப்பு சங்கிலியன் சிலைக்கு மாலை அணிவிக்க ஏணி வசதிகளை யாழ் மாநகரசபை செய்துள்ளது. மாலை அணிவித்த பின் யமுனா ஏரி சென்று மலர் தூவி வழிபட மூத்த குடிமக்கள் வருவர்.

சனிக்கிழமை காலை 9 மணிக்குக் கீரிமலைக் கடற்கரை தொடக்கம் கதிர்காமம் மாணிக்க கங்கை வரை இலங்கை முழுவதும் பல்வேறு நீர் நிலைகளில் நீத்தார் கடன் நிகழ்வுகள் நடைபெறும். சைவ சமய முறைப்படி நடைபெறும் இந்த நிகழ்வுகளில் சைவக் குருமார் பங்கேற்பார். இல்லத்தில் இருந்தவாறே இந்த ஆண்டு சங்கிலியன் நினைவை நீத்தார் கடன்களை மேற்கொள்ளுமாறு சைவத் தமிழ் அன்பர்களைக் கேட்டுக்கொள்கின்றோம். கூட்டமாகக் கூடி நீத்தார் கடன்களைச் செய்வது பொருத்தமானதல்ல - என்றுள்ளது. (ப)

# மதகு சீரமைக்க நீதி ஒதுக்கீடு

தென்மராட்சி, ஜூன் 10

தென்மராட்சி பிரதேசத்தில் இடரால் சேதமடைந்த மதகை சீரமைக்க இடர்காப்பு முகாமைத்துவ அமைச்சால் 10 லட்சம் ரூபா ஒதுக்கப்பட்டுள்ளது.

சரசாலை வடக்கு தெய்வங்கேணி வீதியில் அமைக்கப்பட்டிருந்த மதகு கடந்த மழையின் போது சேதமடைந்து பொதுமக்கள் வீதியில் பயணிக்க முடியாத நிலை ஏற்பட்டது.

இயற்கை இடரால் மதகு சேதமடைந்ததால் அமைச்சு 10 லட்சம் ரூபாவை ஒதுக்கியுள்ளதாகத் தெரிவிக்கப்பட்டது. (ஐ-9)

# சீனத் தூதரகத்தின் முன்பாக ஆர்ப்பாட்டம் நடத்தத் தடை!

கொழும்பு, ஜூன் 10

கொவிட் 19 வைரஸ் தொற்றுக்கான பொறுப்புக்கூறலை வலியுறுத்தி சீனத் தூதரகத்துக்கு முன்பாக இன்று புதன் கிழமை இடம்பெறவிருந்த ஆர்ப்பாட்டத்துக்கு நீதிமன்றம் தடை விதித்துள்ளது.

கொவிட் 19 வைரஸ் தொற்றுக்கான பொறுப்புக்கூறலை வலியுறுத்தி சீனத் தூதரகத்துக்கு முன்பாக ஆர்ப்பாட்டம் ஒன்றை மேற்கொள்ள நுகர்வோர் உரிமைகள் பாதுகாப்பிற்கான தேசிய இயக்கம் ஏற்பாடு செய்திருந்தது. இது தொடர்பான தகவல்களைப் பெற்ற பொலிஸார் ஆர்ப்பாட்டத்துக்கான தடை உத்தரவை மன்றில் கோரியிருந்தனர். இந்த நிலையில் மன்று தடையுத்தரவு பிறப்பித்துள்ளது. இதனால் ஆர்ப்பாட்டம் கைவிடப்பட்டது என்று தெரிவிக்கப்படுகிறது. (ப)

# கருணாவின் பதாகைக்கு தீ வைப்பு

கொழும்பு, ஜூன் 10

தமிழர் ஐக்கிய சுதந்திர முன்னணியின் தலைவரும் முன்னாள் பிரதிமமைச்சருமான வி.முரளிதரனுக்கு ஆதரவு தெரிவித்து கல்முனைப் பகுதியில் காட்சிப்படுத்தப்பட்ட விளம்பரப் பதாகைகள் இனந்தெரியாதவர்களால் இன்று அதிகாலை எரியூட்டப்பட்டுள்ளன.

பொதுத் தேர்தல் நடைபெறவுள்ள நிலையில் அம்பாறை மாவட்டம் கல்முனை வாழ் இளைஞர்கள் திகாமடுல்ல தேர்தல் தொகுதியில் வி.முரளிதரனுக்கு 35 அடி நீளமான பதாகைகளைக் கட்டியிருந்தனர். அந்தப் பதாகையே எரிக்கப்பட்டுள்ளது. இந்தச் சம்பவம் தொடர்பான விசாரணைகளை கல்முனை பொலிஸார் மேற்கொண்டுள்ளனர். (எ-ரி2)

# ஆரம்ப சுகாதார நிலைய கட்டடத்தைத் திறவுங்கள்

குறிஞ்சாக்கேணி மக்கள் கோரிக்கை

திருகோணமலை, ஜூன் 10

திருகோணமலை மாவட்டம், கிண்ணியா, குறிஞ்சாக்கேணி சுகாதார வைத்திய அதிகாரி பிரிவுக்குட்பட்ட கற்குழியில் சுமார் 4 வருடங்களுக்கு முன் அமைக்கப்பட்ட ஆரம்ப சுகாதார

நிலையம் தேடுவாரற்று பாழடைந்த நிலையில் காணப்படுகின்றது என்று மக்கள் சுட்டிக்காட்டியுள்ளனர். அரசு கட்டடம் பயனற்ற விதத்தில் காணப்படுவதால் அதற்குள் சமூக விரோத செயல்கள் இடம்பெறலாம். பல்வேறு தேவைகளுக்காகவும், அரசு தேவைகளுக்காகவும் கட்டடங்கள் பற்றாக்குறை யாகக் காணப்படும் நிலையில், இந்தப் புதிய கட்டடத்தை சமூகம் பயனடையக்கூடிய வகையில் திருத்தியமைக்கவேண்டும் என்றும் மக்கள் கோரிக்கை விடுத்துள்ளனர். (எ-ரி2)



## சொர்க்கவாசல் செல்ல உயிரை மாய்த்த சிறுமி

கொழும்பு, ஜூன் 10

சொர்க்கத்துக்கு செல்வதற்காக 10 வயது சிறுமி தனது உடலுக்கு தீ மூட்டி தவறான முடிவெடுத்து உயிரை மாய்த்துள்ளார்.

இந்தச் சம்பவம் கிரிபாவ பொலேவெவ பகுதியில் இடம்பெற்றது.

அதே இடத்தைச் சேர்ந்த சத்ரசா குமாரி என்ற சிறுமியே இவ்வாறு உயிரிழந்துள்ளார்.

சிறுமியின் தாய் கணவரை விவாகரத்து செய்து மறுமணம் செய்யவுள்ளார். சிறுமி தனது பேர்த்தியுடன் வசித்து வந்துள்ளார். பிராமணர் ஒருவர் தனது உடலுக்குத் தீமூட்டி சொர்க்கத்துக்குச் சென்றார் எனச் செய்தி யொன்றைக் கேட்ட சிறுமியும் உடலுக்கு தீ மூட்டிக் கொண்டார் என்று சிறுமியின் பேர்த்தி விசாரணையில் தெரிவித்தார். சம்பவம் தொடர்பில் விசாரணைகளைப் பொலிஸார் மேற்கொண்டு வருகின்றனர். (ஐ)

## கண்டாவளை வயல் காணிகளில் நடந்த மண் அகழ்வு முற்றுகை

100 'லோட்'டுக்கும் அதிக மணல் கும்பிகள் மீட்பு

கிளிநொச்சி, ஜூன் 10

கிளிநொச்சி கண்டாவளை பெரியகுளம் பகுதியில் இடம்பெறும் பெரும் மண் அகழ்வு நடவடிக்கை முற்றுகை யிடப்பட்டது. கிராம அலுவலகரினால் பொலிஸ் நிலையத்தில் மெற்கொள்ளப்பட்ட முறைப்பாட்டுக்கு அமைவாக அப்பகுதிக்குச் சென்ற விசேட பொலிஸ் குழுவினால் குறித்த பகுதி முற்றுகையிடப்பட்டது. இதன்போது விற்பனைக்குத் தயார் நிலையில் இருந்த சுமார் 100 'லோட்'டுக்கும் அதிகமான மணல் கும்பிகள் பொலிஸாரால் அடையாளம் காணப்பட்டன.

கனகராயன் ஆற்றுப்பகுதி மற்றும் அதனை அண்டிய வயற்காணியில் இவ்வாறு சட்டவிரோத மணல் அகழ்வு நடவடிக்கை மேற்கொள்ளப்பட்டு வருவது தொடர்பில் பொது மக்களால் கண்டாவளை பிரதேச செயலாளர் ரி.பிருந்தாகரனுக்கு தொடர்ச்சியாக முறைப்பாடு வழங்கப்பட்டது. முறைப்பாட்டுக்கு அமைவாக கிராமத்துக்குப் பொறுப்பாக உள்ள கிராம அலுவலரால் பொலிஸ் நிலையத்தில் முறைப்பாடு பதிவு செய்யப்பட்டது.



இந்த முறைப்பாட்டை அடுத்தே இந்த மணல் அகழ்வு தடுக்கப்பட்டது என்று தெரிவிக்கப்படுகிறது.

சட்டவிரோத மணல் அகழ்வு இடம்பெறும் பகுதியை கண்டாவளை பிரதேச செயலாளர் தலைமையிலான குழுவினர் பார்வையிட்டனர். அப்பகுதியில் முறையற்ற வகையில், அனுமதியற்ற மணல் அகழ்வு இடம்பெற்று வருவது தொடர்பில் அவதானம் செலுத்தப்பட்டுள்ளது. இது சுற்றாடலுக்குப் பாதிப்பை ஏற்படுத்தும் என்பது அதிகாரிகளால் உறுதிப்படுத்தப்பட்டது.

இந்த மணல் அகழ்வு தொடர்பில் கடுமையான சட்ட நடவடிக்கை மேற்கொள்ள உள்ளதா

கவும், சம்பவம் தொடர்பில் சம்பந்தப்பட்ட திணைக்களங்களின் கவனத்துக்கு கொண்டு செல்ல உள்ளதாகவும் பிரதேச செயலாளர் தெரிவித்தார்.

சம்பவம் தொடர்பில் பொலிஸார் விசாரணைகளை மேற்கொண்டு வருவதுடன், நீதிமன்றின் கவனத்துக்குக் கொண்டு சென்று

மேலதிக நடவடிக்கைகளை முன்னெடுக்க உள்ளதாக தெரிவிக்கின்றனர். கடந்த இரு நாட்களுக்கு முன்னர் தருமபுரம் 5 ஆம் யூனிற் பகுதிக்கு பின்பக்கமாக உள்ள வயல் காணிகளில் மணல் அகழ்ந்து விற்பனை செய்யப்படுவதாகவும் அதனை தடுக்குமாறு விளைநில உரிமையாளர்களால் தெரிவிக்கப்பட்டிருந்தமை குறிப்பிடத்தக்கது.

ஆரம்பத்தில் கடற்கரை மற்றும் குளங்களை அண்டிய பகுதிகளில் மேற்கொள்ளப்பட்ட மணல் அகழ்வானது தற்போது வயல் நிலங்களை நோக்கி இடம்பெறுகின்றது என்று குற்றஞ்சாட்டப்படுகிறது. (ப-6)

## செயலமர்வுக்கான தகவல் திரட்டல்!

கொடிகாமம், ஜூன் 10

கிளிநொச்சி மாவட்டத்தில் தொழில் வாய்ப்பின்றி இருக்கும் இளைஞர் யுவதிகளுக்கான வேலை வாய்ப்புகளைப் பெறுவதற்கான ஆலோசனை வழிகாட்டல் செயலமர்வுகள் மற்றும் தொழிற்பயிற்சிநெறிகளை வழங்குவதற்கான தகவல் திரட்டலை கிளிநொச்சி தொழில்நுட்ப கல்வி நிறுவனம் முன்னெடுத்துள்ளது

தரம் 9, 10 கற்றவர்கள், க.பொ.த சாதாரணம் கற்றவர்கள், க.பொ.த உயர்தரம் கற்றவர்கள் மற்றும் க.பொ.த உயர்தரம் சித்தியடைந்தவர்கள் தகவல்களை பதிவு செய்து கொள்ள முடியும் என்று அறிவிக்கப்பட்டுள்ளது.

தகவல் திரட்டு படிவத்தை அந்தந்தப் பகுதி பொருளாதார அபிவிருத்தி அலுவலரிடம் பெற்றுக்கொள்ள முடியும் எனவும் மேலதிக விவரங்களை 0778049166 என்ற தொலைபேசி இலக்கத்துடன் தொடர்புகொண்டு பெற்றுக் கொள்ள முடியும் எனவும் கிளிநொச்சி தொழில்நுட்ப கல்வி நிறுவனம் அறிவித்துள்ளது. (எ-ரி1,159)

## உரப் பிரச்சினைகளுக்கு தீர்வு வழங்கப் பணிப்பு

கொழும்பு, ஜூன் 10

உர வழங்கல், விநியோகம் மற்றும் பயன்பாடு தொடர்பில் விவசாய சமூகம் முகம்கொடுக்கும் பிரச்சினைகளுக்கு உடனடியாகத் தீர்வை வழங்க வேண்டும் என்று ஜனாதிபதி கோத்தாபய ராஜபக்ஷ அதிகாரிகளுக்கு பணிப்புரை விடுத்துள்ளார். உரவழங்கல், விநியோகம் தொடர்பில் தற்போதைய நிலைமைகளைக் கண்டறிவதற்காக நேற்று பிற்பகல் ஜனாதிபதி அலுவலகத்தில் இடம்பெற்ற கலந்துரையாடலிலேயே அவர் இவ்வாறு தெரிவித்துள்ளார்.

நீண்ட காலமாக பெரும்போக பயிர்ச்செய்கை ஆரம்பமாவதைத் தொடர்ந்து பல மாகாணங்களில் உரப் பிரச்சினை எழுகின்றது. சிறிய, நடுத்தர மற்றும் நீண்ட கால அடிப்படையில் அதற்கு தீர்வு கண்டறியப்பட வேண்டும். இரசாயன உரப் பாவனை காரணமாக மண்ணின் தன்மை பெருமளவு மாற்றமடைந்துள்ளது. அதிக அறுவடையை எதிர்பார்த்து விவசாயிகள் அதிகளவு உரத்தை பயன்படுத்திவருகின்றனர். இந்த நிலைமைகளில் இருந்து படிப்படியாக விலகி சேதன உரப் பாவனைக்கு திரும்ப வேண்டியதன் அவசியத்தையும் சுட்டிக்காட்டினார். (எ-ரி1)



## பொருள்களை ஏற்றிச் சென்ற வாகனம் குடைசாய்ந்து விபத்து

வவுனியா, ஜூன் 10

வியாபார நிலையங்களுக்குப் பொருள்களை ஏற்றிச் சென்ற வாகனம் குடை சாய்ந்து விபத்துக்குள்ளானது. வாகனத்தின் சாரதி காயமடைந்த நிலையில் வவுனியா மருத்துவமனையில் சேர்க்கப்பட்டார்.

இந்த விபத்து வவுனியா மடுக்கந்தைப்பகுதியில் இன்று காலை இடம்பெற்றது.

வவுனியாவிலிருந்து ஹெப்பிட்டிக்கொலாவ பகுதியை நோக்கி பொருள்களைக் கொண்டு சென்ற வாகனம் மடுக்கந்தைப் பாடசாலைக்கு முன்பாக நடுவீதியில் திடீரென்று குடைசாய்ந்து விபத்துக்குள்ளானது.

விபத்து தொடர்பான மேலதிக விசாரணைகளை மடுக்கந்தை பொலிஸார் மேற்கொண்டு வருகின்றனர். (ஐ-110)

## சட்டவிரோத மணல் அகழ்வு: வாகரையில் ஆறுவர் கைது

வாழைச்சேனை, ஜூன் 10

சட்டவிரோதமான முறையில் மணல் அகழ்வில் ஈடுபட்ட குற்றச்சாட்டில் ஆறு பேர் வாகரைப் பிரதேச செயலாளர் பிரிவிலுள்ள பனிச்சங்கேணி வன இலாகா காட்டுப் பகுதியில் நேற்றுக் கைது செய்யப்பட்டுள்ளனர் என்று பொலிஸார் தெரிவித்துள்ளனர்.

வாழைச்சேனை வட்டார வன உத்தியோகத்தர் எஸ்.தணிகாசலம் தலைமையில் விசேட அதிரடிப் படையினர் மற்றும் வாழைச்சேனை வட்டார வன உத்தியோகத்தர்கள் அந்தப் பகுதியில் சுற்றிவளைப்பு நடவடிக்கையை மேற்கொண்டிருந்தனர். அங்கு மணல் அகழ்வில் ஈடுபட்ட ஆறு சந்தேக நபர்கள் கைது செய்யப்பட்டனர் என்றும், அவர்களது மூன்று உழவு இயந்திரங்கள் கைப்பற்றப்பட்டுள்ளன என்றும் தெரிவிக்கப்பட்டது. (எ-ரி1150)







## சொய்சாபுர கூட்டு சம்பவம்; சாரதி கைது

கல்கிஸ்ஸை, ஜூன் 10  
கல்கிஸ்ஸை சொய்சாபுர பிரதேசத்தில் அமைந்துள்ள ஹோட்டலொன்றின் மீது அண்மையில் நடத்தப்பட்ட துப்பாக்கிச் சூட்டுச் சம்பவத்தில் பயன்படுத்தப்பட்ட காரை கைப்பற்றப்பட்டுள்ளது என்றும், அதன் சாரதி கைது செய்யப்பட்டுள்ளார் என்றும் பொலிஸார் தெரிவித்தனர்.

மேல் மாகாண குற்றப் புலனாய்வுப் பிரிவினர் பிலி யந்தலைப் பிரதேசத்தில் நேற்று இரவு மேற்கொண்ட சுற்றி வளைப்பின்போது சந்தேகநபர் கைது செய்யப்பட்டுள்ளார். பிலி யந்தலை பிரதேசத்தைச் சேர்ந்த 50 வயதுடைய ஒருவரே இவ்வாறு கைதுசெய்யப்பட்டுள்ளார் என்று பொலிஸ் ஊடகப்பிரிவு தெரிவித்துள்ளது.

கைது செய்யப்பட்டுள்ளவர் மேலதிக விசாரணைகளுக்காக கல்கிஸ்ஸைப் பொலிஸ் நிலையத்தில் ஒப்படைக்கப்படுவார் என்றும் தெரிவிக்கப்பட்டுள்ளது. (எ-ரி2)

# அம்பாறையில் மொட்டு மலரும்

உலமா கட்சித் தலைவர் உறுதி

அம்பாறை, ஜூன் 10

அம்பாறையில் முஸ்லிம் காங்கிரஸ் ஓர் ஆசனத்தையே பெற்றுக்கொள்ளும். அந்தக் கட்சியால் அம்பாறை மாவட்டத்தில் களமிறக்கப்பட்டவர்களுக்கு மக்கள் சரியான தீர்ப்பு வழங்குவார்கள்.

இவ்வாறு உலமா கட்சி தலைவர் மௌலவி முபாறக் அப்துல் மஜீத் தெரிவித்தார்.

அவர் மேலும் தெரிவித்ததாவது:

எதிர்வரும் நாடாளுமன்றத் தேர்தலில் ஒரு கட்சிக்கு அதிக பட்சமாக வாக்கு கிடைத்தாலும் சரி விகிதாசார அடிப்படையில் மாவட்டத்தில் வெல்லுகின்ற கட்சிக்கு சுமார் நான்கு உறுப்பினர்கள் கிடைக்கும் என்பதை நன்கு புரிந்து கொள்ள வேண்டும். அந்த மாவட்டத்தை வெல்லப்போகும் கட்சி முஸ்லிம் வாக்குகளைப் பெற்றாலும் கூட முழு மாவட்டத்தை வென்றாலும் 4 உறுப்பினர்கள் தான் கிடைக்கும். இதுதான் தலைவிதி. இவ்வாறு அம்பாறைத் தொகுதியில் மட்டும் நான்கு

உறுப்பினர்களைப் பெறுவதாக இருந்தால் கிட்டத்தட்ட ஒரு லட்சத்து அறுபதினாயிரத்துக்கு மேற்பட்ட வாக்குகளைப் பெற வேண்டும். ஆனால் இத்தேர்தலில் சஜித் கூட்டணி வெற்றி பெறாது என்பது முஸ்லிம் காங்கிரஸின் சாதாரண போராளி உட்பட அனைவருக்கும் தெரியும். இதற்குக் காரணம் ஐக்கிய தேசியக் கட்சி பிரிந்து தனியாகத் தேர்தலில் நிற்பதாகும்.

சஜித் தலைமையிலான கூட்டணி வெல்லக்கூடிய சாத்தியம் இல்லை. அம்பாறை மாவட்டத்தை வெல்லக்கூடியது பொதுஜன பெரமுன என்பதுதான் உண்மை. கடந்த ஜனாதிபதித் தேர்தலில் மொட்டுக் கட்சி அம்பாறை தேர்தல் தொகுதியில் மட்டும் கிட்டத்தட்ட எண்பதாயிரம் வாக்குகளைப் பெற்றிருந்தது. எனவே மாவட்டத்தில் மட்டும் ஒரு லட்சத்து இருபது ஆயிரம் வாக்குகளை இக்கட்சி எடுக்கக் கூடிய சூழ்நிலையில் இருக்கின்ற காரணத்தால் மூன்று ஆசனங்களைப் பெறும் - என்றார். (ஐ)

## மாலைதீவிலுள்ள இலங்கையருக்கு உதவிப்பொருள்கள் அனுப்பிவைப்பு


கொழும்பு, ஜூன் 10

மாலைதீவிலுள்ள இலங்கை உயர் ஸ்தானிகராலயத்தினூடாக மாலி மற்றும் மாலிக்கு வெளியிலிருக்கும் இலங்கைச் சமூகத்தினருக்கு மத்தியில் விநியோகிக்கும் பொருட்டு, உலர் உணவுப் பொருள்கள் உட்பட 10 ஆயிரம் கிலோ (2 ஆயிரம் பொதிகள்) அத்தியாவசியப் பொருள்களை வெளிநாட்டு உறவுகள் அமைச்சு அனுப்பி வைத்துள்ளது.

ஸ்ரீ லங்கன் எயார்லைன்ஸ் சரக்கு விமானத்தினூடாக கட்டணங்கள் எதுவுமின்றி கடந்த ஞாயிற்றுக்கிழமை இலவசமாக இந்த உதவிப் பொருள்கள் மாலைதீவுக்கு எடுத்துச் செல்லப்பட்டுள்ளன. உதவிப் பொருள்கள் ஒவ்வொன்றும் 18 பொருள்களை உள்ளடக்கியதுடன், அதில் உடனடி உணவுப் பொதிகள் மற்றும் சுகாதாரப் பொருள்கள் போன்ற அடிப்படைப் பொருள்கள் மற்றும் சமூகத்தால் பொதுவாகப் பயன்படுத்தப்படும் மருந்துகளும் அடங்கியுள்ளன.

சுமார் 7 ஆயிரம் இலங்கையர் தற்போது மாலைதீவிலிருந்து மீள நாடு திரும்ப எதிர்பார்த்துள்ளதுடன், அவர்களுள் கிட்டத்தட்ட 2 ஆயிரம் பேர் கிரேட்டர் மாலியில் காணப்படுகின்றனர். இலங்கையர்கள் புறப்படுவதற்கு முன்னர், பணம் செலுத்தும் அடிப்படையில் அவர்களுக்கு பி.சி.ஆர். பரிசோதனைகளை மேற்கொள்வதற்கான வசதிகளை மேற்கொள்வதற்கு விருப்பம் தெரிவித்துள்ள மாலைதீவு அதிகாரிகளுடன் வெளிநாட்டு உறவுகள் அமைச்சு ஏற்கனவே கலந்தாலோசனைகளில் ஈடுபட்டுள்ளது. பெரும்பாலான தலைநகரங்களில், இலங்கை அரசாங்கத்தினால் ஒதுக்கீடு செய்யப்பட்டுள்ள நிதியின் மூலமாகவும், இலங்கைச் சமூகத்தைச் சேர்ந்த சங்கங்கள் மற்றும் உள்ளூர் நிறுவனங்களுடன் ஒன்றிணைந்தும் உலர் உணவுப் பொருள்கள் மற்றும் மருத்துவப் பொருள்களை வழங்குவதனுடாக வெளிநாடுகளில் குடியேறிய சமூகங்களுக்கு வெளிநாடுகளிலுள்ள இலங்கைத் தூதரகங்கள் தொடர்ந்தும் ஆதரவளித்து வருகின்றன. நாட்டுக்கு மீளத் திரும்பி வர எதிர்பார்ப்போரை மீள அனுப்பி வைப்பதற்கான பணிகளில் தொடர்ந்தும் உதவி வரும் அதே வேளையில், சாத்தியமான சந்தர்ப்பங்களில் குறித்த இடங்களில் ஏற்படும் மருத்துவ அவசர நிலைகளுக்கும் அவர்கள் உதவிகளை மேற்கொள்கின்றார்கள் என்று தெரிவிக்கப்பட்டது. (ப)

## நாளை மின்தடை



யாழ்ப்பாணம், ஜூன் 10

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக வடக்கின் பல பகுதிகளில் நாளை வியாழக்கிழமை மின் தடைப்படும் என்று அறிவிக்கப்பட்டது.

காலை 8 மணி தொடக்கம் மாலை 5 மணி வரையாழ்ப்பாண மாவட்டத்தில் சாவகச்சேரி தபாலகவீதி, டச்சு வீதி கண்டுவில், அரசடி ஆசிரியர் வீதி, பெருங்குளம் சந்தி, அராலிப் பிரதேசம், செட்டியார்மடச் சந்தி, கரம்பிட்டிபிள்ளையார் கோவிலடி, அராலி ஐயனார் கோவிலடி, அராலி கொலனி, அராலி சரஸ்வதி பாடசாலை ஆகிய இடங்களிலும் வவுனியா மாவட்டத்தில் துட்டுவாகை ஒரு பகுதி, கூமாங்குளம் கிராமம், பகல அளுத்தவத்த கிராமம், பத்தினியார்மகிழங்குளம் கிராமம், தவசிகுளம் கிராமம், பட்டாணிச்சூரிலிருந்து நெருக்குளம் வரை, ஒமேகா லைன், வவுனியா

தொழில்நுட்பகல்லூரி, சுயன் அரிசி ஆலை, அஷ்வி அரிசி ஆலை, ஸ்ரீரங்கன் அரிசி ஆலை, தெய்வேந்திரம் அரிசி ஆலை, ஜீவன் அரிசி ஆலை, லீலா ஆலை, சந்திரிக்கா அரிசி ஆலை ஆகிய இடங்களிலும் மன்னார் மாவட்டத்தில் ஓலைத்தொடுவாய், செம்மண் தீவிலிருந்து நானாட்டான் வரை, அறுகு குன்று, அளவாக்கை, எருவிட்டான், பள்ளங் கோட்டை, முள்ளிப்பழம், தள்ளாடி, கடலேரி வீதி, சாந்திபுரம், தரவன்கோட்டை, தள்ளாடி இராணுவ முகாம், டயலொக் தொலைத் தொடர்பு நிலையம், மாந்தை உப்பு உற்பத்தி நிலையம் ஆகிய இடங்களிலும் மின்சாரம் தடைப்படும் என்று மின்பொறியியலாளர் அனுசா செல்வராசா அறிவித்துள்ளார். (ஐ)



## இறுதிக்கிரியை வேறு ஆர்ப்பாட்டம் வேறாம்

ரோஹித இப்படி விளக்கம்

கொழும்பு, ஜூன் 10

காலஞ்சென்ற அமைச்சர் ஆறுமுகன் தொண்டமானின் இறுதிக்கிரியையும், அமெரிக்க தூதரகத்துக்கு முன்பாக நேற்று முன்னெடுக்கப்பட்ட எதிர்ப்பு போராட்டத்தையும் தொடர்புபடுத்தி கருத்துரைக்க முடியாது. சுகாதார பாதுகாப்பு அறிவுறுத்தல்கள் கடுமையாக செயற்படுத்தப்படும். இவ்வாறு முன்னாள் நாடாளுமன்ற உறுப்பினர் ரோஹித அபேகணவர்தன தெரிவித்துள்ளார்.

பொதுஜன பெரமுனவின் காரியாலயத்தில் இன்று இடம் பெற்ற ஊடகவியலாளர் சந்திப்பில் கருத்துத் தெரிவித்த போதே அவர் இவ்வாறு தெரிவித்துள்ளார்.

அவர் மேலும் தெரிவித்துள்ள

தாவது:

பி.சி.ஆர். பரிசோதனையை புறக்கணித்த அமெரிக்க இராஜதந்திரி தொடர்பில் உரிய விசாரணை இராஜதந்திர மட்டத்தில் முன்னெடுக்கப்படுகிறது. அமெரிக்கத் தூதரகத்தில் முன்பாக முன்னிலை சோசலிச கட்சியினர் முன்னெடுத்த போராட்டம் தவறான செயற்பாடாகும். கொரோனா வைரஸ் பரவலை கட்டுப்படுத்த அரசு உரிய நடவடிக்கைகளை முன்னெடுத்து வருகின்ற நிலையில் போராட்டங்களில் ஈடுபடுவது பொறுப்பற்ற செயற்பாடாகும். நீதிமன்றம் போராட்டத்துக்கு தடையுத்தரவு பிறப்பித்துள்ள நிலையில் போராட்டத்தில் ஈடுபட்ட தன் காரணமாகவே பலர் கைது செய்யப்பட்டார்கள். காலஞ்சென்ற அமைச்சர்

ஆறுமுகம் தொண்டமானின் இறுதிக்கிரியையில் கலந்து கொள்வதற்கு பெரும்பாலான மக்களுக்கு அனுமதி வழங்கப்பட்ட போது தனிமைப்படுத்தல் சட்டம் மீறப்படவில்லையா என்ற கேள்வி எழுந்துள்ளது.

அமெரிக்க தூதரகத்தின் முன் முன்னெடுக்கப்பட்ட போராட்டத்துக்கும், ஆறுமுகம் தொண்டமானின் இறுதிக்கிரியைக்கும் இடையில் எவ்வித தொடர்பும் இல்லை. இறுதி கிரியையில் கலந்து கொண்டவர்கள் எவரும் கொரோனா வைரஸ் தொற்று நோய்க்குள்ளாகவில்லை. அனைத்து நடவடிக்கைகளும் சுகாதார தரப்பினரது பாதுகாப்பு அறிவுறுத்தல்களுக்கு அமையவே இடம் பெற்றது - என்றார். (எ)



# விழிப்புணர்வு ஏற்பட்டுள்ளதால் டெங்குத் தொற்று குறைந்துள்ளது

சாவகச்சேரி சுகாதார மருத்துவ அதிகாரி தெரிவிப்பு

சாவகச்சேரி, ஜூன் 10

பொதுமக்களுக்கு டெங்கு தொடர் பான விழிப்புணர்வு ஏற்பட்டுள்ளதால் டெங்கு நுளம்பு உற்பத்தியாகும் இடங்கள் குறைந்துள்ளன. பொதுமக்கள் இவ்வாறு தொடர்ந்து தமது குடியிருப்புகள் மற்றும் காணிகளைத் துப்புரவாக வைத்திருப்பதன் மூலம் டெங்குவின் தாக்கத்தை பிரதேசத்தில் குறைக்க முடியும் என பிரதேச மக்களுக்கு நற்சான்றிதழ் வழங்கினார் சாவகச்சேரி சுகாதார மருத்துவ அதிகாரி மருத்துவர் சு.சுதோகுமார்.

நாட்டில் டெங்கு பரவும் அபாயம் காணப்படுவதையடுத்து வடக்கு மாகாண சுகாதார திணைக்களத்தின் ஏற்பாட்டில் கடந்த மூன்று தினங்கள் (ஜூன் 8, 9, 10). டெங்குக் கட்டுப்பாட்டு நடவடிக்கைகள் மேற்கொள்ளப்பட்டன.

சாவகச்சேரி சுகாதார மருத்துவ அதிகாரி பிரிவில் டெங்குவின் தாக்கம், அதிகம் காணப்பட்ட மந்துவில், கொடிகாமம் மற்றும்



மீசாலை ஆகிய பகுதிகளில் சுகாதாரப் பகுதியினர், பொலிஸார் மற்றும், டெங்குக் கட்டுப்பாட்டு உதவியாளர்கள், கிராமிய சுகநல மேம்பாட்டுக் குழுக்களின் பிரதிநிதிகள் போன்றோர் கடந்த மூன்று தினங்களில் ஆயிரத்துக்கு மேற்பட்ட இடங்களில் தரிசிப்புகளை மேற்கொண்டனர். பரிசோதனைகள் மேற்கொள்ளப்பட்ட இடங்களில் டெங்கு நுளம்பு உற்பத்தியாகக் கூடிய நீர் ஏந்து பொருள்கள் காணப்படவில்லை. இதேவேளை காணிகளில் டெங்கு நுளம்பு உற்பத்தியாகக் கூடிய குப்பைகள் காணப்பட்ட 50க்கு மேற்பட்ட டோருக்கு காணிகளைத் துப்புரவு

செய்ய இருவார கால அவகாசம். வழங்கி அறிவித்தல்கள் வழங்கியுள்ளனர்.

தென்மராட்சிப் பிரதேச செயலகத்தினர், சாவகச்சேரி சுகாதார மருத்துவ அதிகாரி பணியகத்தினர் மற்றும், சாவகச்சேரி நகர சபையினர் பிரதேச சபையினர் இணைந்து கடந்த மே 22ஆம் திகதி தொடக்கம் கடந்த எட்டாம் திகதி (08.06) வரை பிரதேசத்தில் உள்ள 7 பொதுச் சுகாதாரப் பரிசோதகர்கள் பிரிவுகளில் டெங்கு நுளம்பு உற்பத்தியாகக் கூடிய நீர் ஏந்து பொருள்களை உரப்பைகளில் கட்டி வாகனம் வரக்கூடிய வீதிகளில் வைக்குமாறு அறிவித்தனர். இந்த நடவடிக்கைக்கு மக்கள் தமது முழுமையான ஒத்துழைப்பை வழங்கியுள்ளனர்.

இவ்வாறான நிலையிலேயே சாவகச்சேரி சுகாதார மருத்துவ அதிகாரி மருத்துவர் சு.சுதோகுமார் மேற்கண்டவாறு தெரிவித்தார். (ப-9)

## சட்டவிரோத மீன்பிடியில் ஈடுபட்ட 15 பேர் கைது!

திருகோணமலை, ஜூன் 10

திருகோணமலை, கும்புறுப்பிட்டி மற்றும் இறக்கண்டியில் தடை செய்யப்பட்ட மீன்பிடி உபகரணங்களைப் பயன்படுத்தி மீன்பிடித்த குற்றச்சாட்டில் 15 பேர் கடற்படையினரால் கைது செய்யப்பட்டுள்ளனர்.

திருகோணமலை கும்புறுப்பிட்டி கடற்பரப்பில் சட்டவிரோத மீன்பிடியில் ஈடுபட்ட 7 பேர் கடந்த திங்கட்கிழமை கைது செய்யப்பட்டுள்ளனர். திருகோணமலை இறக்கண்டி பகுதியில் சட்டவிரோத மீன்பிடியில் ஈடுபட்ட 8 பேர் நேற்றுமுன் தினமும் கைது செய்யப்பட்டுள்ளனர்.

கைது செய்யப்பட்டவர்களிடம் இருந்து அங்கீகாரமளிக்கப்படாத இரு மீன்பிடி வலைகள், இரு டிங்கி படகுகள் மற்றும் பிற மீன்பிடி பொருள்கள் ஆகியவை கைப்பற்றப்பட்டுள்ளன என்று கடற்படையினர் தெரிவித்தனர்.

கைது செய்யப்பட்டவர்கள் 18 வயது தொடக்கம் 44 வயதுக்கு இடைப்பட்டவர்கள் எனவும், நிலாவெளி மற்றும் இறக்கண்டி பிரதேசங்களைச் சேர்ந்தவர்கள் எனவும் கடற்படை தெரிவித்துள்ளது. (எ-ரி1)



## இணையத்தின் ஊடாக வாகன வரிப் பத்திரம்

வவுனியா, ஜூன் 10

வடக்கு மாகாண மோட்டார் போக்குவரத்துத் திணைக்களத்தின் ஏற்பாட்டில் இணையத்தின் ஊடாக வாகன வரி அனுமதிப் பத்திரத்திற்கான விண்ணப்பங்களை சமர்ப்பிக்கும் வசதி வவுனியா மாவட்டச் செயலகத்தில் ஏற்படுத்தப்பட்டுள்ளது.

இதன் மூலம் வாகனவரி அனுமதிபத்திரங்களைப் பெறுபவர்கள், மாவட்டச் செயலகத்திற்குள் வைக்கப்பட்டுள்ள தானியங்கி இயந்திரத்தில் தமது விண்ணப்பங்களைச் செலுத்தி 14 நாட்களுக்குச் செல்லுபடியாகக் கூடிய தற்காலிக வரி அனுமதிபத்திரத்தை உடனடியாகப் பெற்றுக்கொள்ள முடியும். அதன் அசல் பத்திரம் 14 நாட்களுக்குள் வாகன உரிமையாளரது வீட்டு முகவரிக்கு அனுப்பிவைக்கப்படும் எனத் தெரிவிக்கப்பட்டுள்ளது.

இணையமூடாக விண்ணப்பிப்பவர்கள், மின்அஞ்சல் முகவரி, புகைப் பரிசோதனைச் சான்றிதழ், வாகனப் பதிவுச் சான்றிதழ், காப்புறுதிப் பத்திரம், இறுதியாகப் பெற்ற வரிப்பத்திரம் ஆகிய சான்றிதழ்களைக் கொண்டு இணையமூடாக விண்ணப்பிக்கமுடியும். இதன் மூலம் விடுமுறை தினங்களிலும் வாகன வரி அனுமதி பத்திரங்களுக்கான விண்ணப்பங்களைச் சமர்ப்பிக்கமுடியும் என்று தெரிவிக்கப்பட்டது. (ப-110)

## சமய பாட ஆசிரியருக்கான கலந்துரையாடல்

யாழ்ப்பாணம் ஜூன் 10

வலிகாமம் கல்வி வலயத்திலுள்ள உடுவில் தெல்லிப்பழைக் கோட்டப் பாடசாலைகளில் இந்து சமய இந்து நாகரிகம் கற்பிக்கும் ஆசிரியர்களுக்கான கலந்துரையாடல் ஒன்று வலயக் கல்விப் பணிப்பாளர் தலைமையில் நடைபெறவுள்ளது.

இந்தக் கலந்துரையாடல் நாளை வியாழக்கிழமை மு.ப.11 மணிக்கு வலிகாமம் கல்வி வலய கேட்போர் கூடத்தில் இடம்பெறவுள்ளது.

இந்த வருடம் க.பொ.த.உயர்தரப் பரீட்சைக்குத் தோற்றவுள்ள மாணவர்களுக்கான தயார்படுத்தல் தொடர்பில் இதில் கலந்துரையாடப்படவுள்ளது. கொரோனாக் காலத்தில் மாணவர்களுக்கு மேற்கொள்ளப்பட்டிருந்த பல்வகைச் செயற்பாடுகள் தொடர்பில் ஆசிரியர்கள் அறிக்கையொன்றைத் தயாரித்து எடுத்து வருவது கலந்துரையாடலுக்கு வசதியாக அமையும் என்று தெரிவிக்கப்பட்டுள்ளது. (எ-ரி1)

## ஓ.எல். மாணவர்களுக்கு இலத்திரனியல் ஆங்கிலக் கற்கைநெறி

யாழ்ப்பாணம், ஜூன் 10

வடக்கு மாகாணக் கல்வி அமைச்சு கல்வித் திணைக்களமும் க.பொ.த. (சா/த) மாணவர்களுக்கென வடிவமைக்கப்பட்ட இலத்திரனியல் ஆங்கில ஊக்கிக் கற்கை நெறியை நேற்று வெளியிட்டன.

கொரோனாத் தொற்றால் உருவாகிய அசாதாரண சூழ்நிலையால் ஏற்பட்ட கல்வித் தடங்கல்களைச் சீர் செய்யவும் துரித கதியில் க.பொ.த. (சா/த) ஆங்கில பாடத்திட்டத்தை மீட்டிக்கொள்ள உதவும் வகையில் இலத்திரனியல் ஆங்கில ஊக்கிக் கற்கைநெறி வெளியிடப்பட்டது.

இந்தக் கற்கைநெறி திறந்த மூல உரிமத்தின் கீழ் முற்றிலும் இலவசமாக வெளியிடப்படுகிறது. இந்தக் கற்கை நெறியை <http://www.edudept.np.gov.lk> எனும் இணையத்தள முகவரியில் இருந்து இலவசமாகப் பதிவிறக்கம் செய்யலாம். மேலும் YouTube இல் <https://youtube.com/Idmunit> இன் வழியாகப் பார்வையிட்டுப் பயனடையலாம். கற்கை நெறியை நீங்கள் மடிக் கணினி, டப்லட் (Tablet), ஸ்மார்ட் செல்லிடத் தொலைபேசி போன்ற பல்வேறு ஊடக இயந்திரங்கள் மூலம் செயற்படுத்தலாம். உங்களிடம் இணையத் தொடர்பு இல்லாவிடில் 32GB பென்டிரைவ் ஒன்றைக் கொள்வனவு செய்து எமது கற்கைநெறியை அதில் தரவிறக்கிக்கொள்ளமுடியும். எமது மாகாணத்தில் ஸ்மார்ட் தொலைக்காட்சிப் பெட்டிகள் பரவலாகப் பாவனையில் உள்ள ஓர் கருவி ஆகும். உங்கள் வலயக் கல்வி அலுவலகத்தின் ஆங்கில மொழிக்கான உதவிக் கல்விப்பணிப்பாளர் அல்லது ஆசிரிய ஆலோசகர் ஆங்கில ஊக்கிக் கற்கை நெறியைப் பென்டிரைவில் பதிவிறக்கிக்கொள்ள உங்களுக்கு உதவுவார். தனிப்பட்ட பரீட்சார்த்தியாக சாதாரணதர ஆங்கில மொழிப் பரீட்சைக்குத் தோற்றுவோருக்கு இந்தக் கற்கை நெறியானது அதிக உதவியாக இருக்கும் என்று கல்வித் திணைக்களம் தெரிவித்துள்ளது. (ப)